

بِسْمِ اللَّهِ الرَّحْمَنِ الرَّحِيمِ

نظرات

ہندوستان امینی اقتدار سے آزاد ہو گیا لیکن کسی ملک کے لئے محض آزاد ہو جانا اور خود مختار حکومت کا مالک ہو جانا اس وقت تک کوئی خوش آئند اور قابل مبارکباد چیز نہیں ہو سکتا جب تک کہ وہ اپنی آزادی کو قائم و برقرار رکھنے کی اچھی اور عمدہ صلاحیت کا ثبوت نہ دے جہاں تک اس صلاحیت کا تعلق ہے ہمارا ملک دنیا کے بڑے سے بڑے ترقی یافتہ اور مہذب و متمدن ملک سے کسی طرح پیچھے نہیں ہے۔ دماغی اور ذہنی اعتبار سے تعلیمی اور ملکی وسائل پیداوار کی لحاظ سے اس ملک میرا اس بات کی استعداد ہے کہ اگر ان صلاحیتوں اور قابلیتوں سے بالکل صحیح صحیح کام لیا جائے تو وہ نہ صرف ایشیا کے لئے بلکہ تمام دنیا کے لئے ایک قابل تقلید نمونہ کا کام دے سکتا ہے۔

کسی ملک کی ترقی اور خوشحالی کے لئے سب سے پہلی شرط داخلی امن و امان ہے یہ چیز جس قدر آج کل ضروری ہے شاید پہلے کبھی اتنی ضروری نہیں تھی، کیونکہ دنیا کی کوئی بڑی طاقت جب کسی ملک پر قبضہ کرنا چاہتی ہے تو وہ اس میں خلیقنار اور بدمعاشی دے جیسی پیدا کرنے کی کوشش کرتی ہے اور جب اس میں کامیاب ہو جاتی ہے تو انسانیت اور حقوق عامہ کی حفاظت کے نام پر اس ملک کو اپنے زیر نگیں لے آنے کی سعی کرتی ہے۔ تاریخ میں جب کبھی کسی ملک نے دوسرے ملک پر حملہ کیا اور اسے فتح کیا ہے ایسے ہی حیلوں اور بہانوں سے کیا ہے پھر آج کل جدید وسائل خبر رسانی اور برق صفت ذرائع نقل و حرکت نے بڑی طاقتوں کے لئے اس چیز کو اور بھی سہل اور آسان کر دیا ہے۔

اس وقت اگر ایک طرف دنیا کے بین الاقوامی سیاسیات کو اور دوسری جانب خود ملک کے اندرونی حالات و واقعات کو پیش نظر رکھا جائے تو کہنا پڑتا ہے کہ ہمارا ملک تاریخ کے ایک بہت ہی نازک دور سے گزر رہا ہے۔ بین الاقوامی حالات یہ ہیں کہ دنیا کی دو عظیم نشان طاقتیں یعنی روس اور امریکہ دونوں ایک دوسرے کی حریف بنی ہوئی ہیں باہمی کشیدگی اور منافرت و عداوت کی فینج روز بروز وسیع تر ہوتی جا رہی ہے اور ایسا محسوس ہوتا ہے کہ دونوں میں سے ہر ایک نے اپنی اپنی جگہ پر فیصلہ کر لیا ہے کہ ایک کا وجود و بقا اسی پر موقوف ہے کہ دوسرے کو سیاسی قوت کے اعتبار سے بالکل مفلوج اور بائیں بنا دیا جائے۔ دنوں کا اخبار زبانوں کی بر ملا ظاہر ہونے لگا ہے اور خود یورپ مشرقی اور مغربی یورپ میں تقسیم ہو کر دو مختلف جنگی محاذوں میں بٹ گیا ہے ان حالات میں اگر تسیری جنگ ہوئی ہے جس کا شدید خطرہ ہے تو یہ تو مستقبل بنائیکا کہ دونوں میں سے کون جیتے گا اور کس کو شکست ہوگی لیکن اس میں ذرا شبہ نہیں کہ ایشیاء کی بھڑکی بھڑکی حکومتیں بری طرح بائیں ہو جائیں گی اور ان کے لئے اپنی زندگی اور آزادی کو برقرار رکھنا نہایت ہی مشکل ہو جائیگا ان حالات سے ہندوستان بھی ایک ناگزیر حقیقت ہے۔

دوسری جانب ملک کے عام اندرونی حالات یہ ہیں کہ اگرچہ ظاہر امن و امان ہے لیکن دنوں میں اب تک اتحادیگانہت کے وہ جذبات پیدا نہیں ہوئے جو ملک کی رتی اور خوشحالی کے لئے ضروری ہیں اب تک نہ اقلیت میں مکمل بھروسہ اور اطمینان پیدا ہو سکا ہے اور نہ اکثریت ہی اس کو مکمل طور پر اپنا سمجھنے میں کامیاب ہوئی ہے چنانچہ پچھلے دنوں جلیانوالہ باغ کی یادگار میں جو جلسہ ہوا تھا اس میں سابق صدر کانگرس اجاڑیہ کر پانی نے تقریر کرتے ہوئے کہا کہ ”اگر مسلمان واقعی انڈین یونین کے وفادار ہیں تو انھیں حیدر آباد جا کر دہاں کی حکومت پر زور

ٹاننا چاہتے کہ وہ انڈین یونین کے خلاف اپنی سرکرمیاں بند کر دے۔ اس کے بعد اس بیان کی توضیح میں انھوں نے ایک اور بیان دیا جس میں فرمایا گیا کہ ”ممکن ہے میری صاف گوئی بعض مسلمانوں کو ناگوار ہو لیکن میں نے کہا وہی ہے جو عام طور پر ہر ایک شخص محسوس کرتا ہے۔“

اچاریہ کرپلائی کا یہ بیان اس بات کی کھلی دلیل ہے کہ اکثریت کے عوام تو عوام خود اس کے بعض ذمہ دار لیڈروں کے دل و دماغ میں بھی اقلیت کی نسبت وہ اعتقاد پیدا نہیں ہو سکا ہے جو ہونا چاہئے تھا۔ درنہ اب جب کہ ہندو اور مسلمان دونوں ایک قوم میں حکومت غیر فرقہ وارانہ ہے اور سب کے لئے یکساں حقوق رکھتی ہے اور سیاسیات میں فرقہ وارانہ نقطہ نظر کے لئے کوئی گنجائش نہیں ہے اچاریہ کرپلائی ایسے ذمہ دار لیڈر کے لئے ہندو اور مسلمان کی تفریق کرنا اور اہم سیاسی معاملہ میں مسلمانوں سے ہی ایک مخصوص مطالبہ کرنا کیونکر بر محل ہو سکتا ہے۔ پس جب اکثریت کی بے اعتما دی کا اب تک یہ عالم ہے تو اقلیت کو ہی کس طرح خود اعتما دی پیدا ہو سکتی ہے۔

اس صورت حال کو کوئی سچا محب وطن کبھی ایک لمحہ کے لئے پسند نہیں کر سکتا۔ ضرورت اسی کی ہے کہ جو کچھ ہو چکا وہ ہو چکا اس کو کبک قلم بھلا دیا جائے۔ بڑا سب نے ہی کیا ہے اور کوئی فرقہ بھی ایسا نہیں ہے جس کے ہاتھ خون سے رنگین نہ ہوں لیکن انسان بہر حال انسان ہے۔ وہ ایک مرتبہ مغلوب الجذبات ہو کر وحشیوں اور درندوں کے سے کام کر بیٹھتا ہے تو بعد میں پھر سبیر نادم اور پشیمان ہو کر تلانی مافات بھی کر سکتا ہے یہ وقت ہے کہ ہم سب اپنی پچھلی غلطیوں اور گنہگاروں کا صدق دل سے اعتراف کر کے آئندہ کے لئے مدلی و انصاف اور سچی و صداقت کے راستہ پر گامزن ہونے کا عہد و پیمان کریں اور جن باہمی افتراقات کے باعث ملک کو اس قدر عظیم بربادی اور تباہ حالی سے دوچار ہونا پڑا ہے ان کو کیسر ختم کر کے عام اتحاد و یکجا محنت کی

خوشگوار فضا پیدا کریں رڑائی کس میں نہیں ہوتی؟ بھائی بھائی سے ملتا ہے۔ چچا بھتیجی میں جنگ ہوتی ہے۔ اوتار ترنخ میں تو ایسی مثالیں کمزرت ملیں گی کہ بیٹے نے باپ کے خلاف لشکر کشی کی ہے لیکن کیا ان رڑائیوں کا جو دفعتی جذبات یا کسی ہنگامی اشتعال کے باعث ہوتی ہیں نتیجہ یہ ہو سکتا ہے کہ فریقین کا قدرتی اور طبعی رشتہ ٹوٹ جائے؟

ہندو اور مسلمان دونوں کا چوڑی دامن کا ساتھ ہے۔ دونوں ایک ہی مادر وطن کی اولاد ہیں جو ایک چیز کسی ایک کے لئے مقرر ہوگی ضروری ہے کہ جلد یا بدیر وہ دوسرے کے لئے بھی نقصان رساں ثابت ہوگی اس بنا پر دونوں کا ناندہ اسی میں ہے مل کر اور کامل احساس یکا نکت کے ساتھ رہیں اکثریت اور اقلیت کے تفرقہ دامنہ کے احساس سے ایک میں جو احساس برتری اور دوسرے میں جو احساس کمتری پیدا ہوتا ہے اس کو مٹا دیا جائے کیونکہ جیسا کہ نفسیات کا ہر طالب علم جانتا ہے۔ زندگی میں خواہ انفرادی ہو یا اجتماعی یہ ہی دو قسم کے احساس ہیں جو بعض اوقات بڑی بڑی بربادیوں اور تباہ کاریوں کا سبب بن جاتے ہیں ہر ایک شخص میں خواہ وہ کسی مذہب سے تعلق رکھتا ہو ہندوستانی ہونے کی حیثیت سے اپنے ملک کی زیادہ سے زیادہ خدمت کرنے کا جذبہ ہونا چاہیے اور اسے کوشش کرنی چاہیے کہ وہ اس معاملہ میں دوسرے سے سبقت لے جائے۔

احساس کمتری و برتری کے ذکر پر یاد آئے۔ بنگال کے مشہور کانگریسی لیڈر مسٹر سی۔ آر۔ داس۔ اور ہندوستان کے مشہور شاعر اور ڈرامہ نگار ڈاکٹر راہندر ناتھ ٹگور نے اپنی متعدد تقریریں اور تقریروں میں یہ خیال ظاہر کیا تھا کہ ”ہندوؤں کو چاہیے کہ وہ مسلمانوں کو تعلیمی اور اقتصادی اعتبار سے اپنے برابر کرنے کی کوشش کریں اپنے روپیہ سے مسلمانوں کے لئے فیکٹریاں، مل اور کارخانے کھولیں۔ تاکہ ان کی مالی حالت بہتر ہو اپنے روپیہ سے مسلمان نوجوانوں کو اعلیٰ تعلیم کے لئے یورپ بھیجیں اور اس طرح ان کا تعلیمی معیار اونچا کریں اس کا نتیجہ یہ ہوگا کہ مسلمانوں میں خود اعتمادی

پیدا ہوا جائیگی اور وہ احساس کمتری کا شکار ہونے سے بچ جائیں گے ورنہ اگر ایسا نہیں ہوا اور ہندو مسلمانوں میں تعلیمی اور اقتصادی اعتبار سے وہی فرق قائم رہا جواب ہے۔ تو اندیشہ ہے کہ کل جب ہندوستانیوں کے ہاتھوں میں حکومت کے اختیارات منتقل ہونے شروع ہوں گے تو چونکہ ہندو اکثریت میں ہیں اور مسلمانوں کی بہ نسبت ان کی تعلیمی اور اقتصادی حالت بھی کہیں زیادہ بہتر ہے اس بنا پر مسلمانوں میں قدرتی طور پر احساس پسماندگی اور شعور کمتری پیدا ہوگا۔ اور اگر ہندو اپنے آپ کو مسلمانوں سے برتر سمجھنے لگیں گے نتیجہ یہ ہوگا کہ دونوں میں کشیدگی اور کشمکش پیدا ہو جائے گی اور اس کا انجام کسی کے لئے بھی اچھا نہیں ہوگا! غور فرمائیے۔ ان دونوں محترم زعمائے ہند نے یہ بات اس وقت کہی تھی جبکہ ہندو اور مسلمان دونوں بھائی بھائی کی طرح رہتے تھے اور دونوں دوش بدوش استبداد و استعمار کی طاقتوں سے جنگ کرنے میں مصروف تھے اور کیسی بادن قولہ پاؤرتی بات کہی تھی۔

اچار یہ کر پانی ایسے لیڈوں کو اس قسم کے بیانات دیتے وقت یہ نہیں بھولنا چاہئے کہ مسئلہ اٹھارہویں صدی کے خلافت کے زمانہ میں جبکہ ہندو اور مسلمان دونوں شیر و شکر تھے تو مسلمانوں کا یہ رویہ جمعیۃ علماء ہند کی قیادت و زعامت کا ہی نتیجہ تھا گزشتہ دس برسوں میں مسلمانوں کی اکثریت نے بیشک اس کی بات نہیں مانی لیکن یہ بالکل ایسا ہی تھا جیسا کہ ۱۸ اگست کے بعد مسلمان دشمنی کی وجہ سے ہندوؤں کی اکثریت کانگریس سے اور خصوصاً گاندھی جی اور پنڈت جواہر لال نہرو سے انتہاء درجہ متنفر ہو گئی اور اس کا نتیجہ آخر کار گاندھی جی کی انتہائی المناک اور مظلومانہ موت کی شکل میں ظاہر ہوا۔ لیکن جس طرح گاندھی جی کے واقعہ روح فرسائے ہندوؤں کی آنکھیں کھلیں اور ان کے بڑے سے بڑے دشمن بھی ان کی عظمت کے آگے جھک گئے ٹھیک اسی طرح ہند کی تقسیم کے المناک نتائج اور مسلم لیگی سیاست کی فریب کاریوں کا پردہ چاک ہو جانے کے بعد جو

مسلمان پہلے لیگ کے ہم فوالتے اب اُن کی اکثریت نے بھی اپنی غلطی کا اعتراف کر لیا اور یہ مان لیا ہے کہ اُن کے حقیقی رہبر و قائد اربابِ جمعیتہ علماء ہند ہی ہیں اور کہ پلائی صاحب پر غالباً پوشیدہ نہ ہوگا کہ یہ جمعیتہ علماء ہند ہے کون ؟ یہ وہی جمعیتہ ہے کہ کل تک جس کے ارکان محترم کو کانگریس سے حقیقی تعاون و اشتراک کرنے کی بنا پر ہندوؤں کا غلام کانگریس کا وظیفہ خوار اور ملت فروش کہا جاتا تھا ! یہ وہی جمعیتہ ہے جس کے بزرگوں پر لگی مسلمان غلطیتیں اُچھالتے تھے ۔ گالیاں دیتے تھے ۔ اور جن کا باہر چلنا پھرنا تک ان لوگوں نے دو بھر کر دیا تھا یہ وہی جمعیتہ ہے جس کی وطن دوستی کا یہ عالم ہے کہ کانگریس نے لیگ کے سامنے سپر ڈال دی اور تقسیم ہند کا اصول مان لیا ۔ لیکن یہ جمعیتہ اکثر تک گاندھی جی کی طرح تقسیم ہند کے اصول کی سخت مخالفت رہی اور اس نے اس معاملہ میں ہر ملا کانگریس کو بھی تنبیہ کی ۔ آج اگر لیگ اور کانگریس انصاف اور دیانت کے ساتھ احتساب کریں تو حق یہ ہے کہ دونوں کو شرمنا نا چاہیے کہ ایک نے تقسیم ہند کے مطالبہ پر ہند کر کے اور دوسرے نے اس مطالبہ کو تسلیم کر کے ملک کو برباد کر لیا اور اسے جہنم کدہ بنا دیا ۔ اس سلسلہ میں جمعیتہ علماء ہند ہی صرف ایک ایسی وطن دوست اور قوم پرور جماعت ہے جس کا دامن اس قسم کے داغ و دھبہ سے کیسے پاک و صاف ہے اور اسے کسی کے سامنے شرمسار ہونے کی ضرورت نہیں ہے پھر یہ وہی جمعیتہ ہے کہ ہندوستان آزاد ہوا تو مختلف جماعتوں کے یہاں تک کہ ہندو مہاسبھا کے بلی بٹے بڑے لیڈر ہمدے اور وزاریں سنبھال کر بیٹھ گئے لیکن صرف یہ ہی ایک جماعت تھی جس نے آزادی کے لئے بڑی سے بڑی قربانیاں دینے کے باوجود آزادی مل جانے کے بعد نہ کوئی عہدہ لیا نہ کوئی منصب قبول کیا اور نہ کبھی اس کی خواہش اور تمنا کی ۔ پھر سب سے بڑھ کر یہ کہ جمعیتہ علماء ہند ایک کٹر مذہبی اور دینی جماعت ہے اور اس کے تمام تر معتقدات اور اعمال و افعال تعلیمات اسلام کا صحیح نمونہ اور سچی تصویر

ہیں اس بنا پر اگر یہ جماعت متحدہ قومیت کی قائل ہے اور بیابانگ دہل قائل ہے تو اس کے معنی یہ ہیں کہ اسلام اختلاف مذہب کی بنا پر ہندو اور مسلمانوں کو دو قومیں قرار نہیں دیتا بلکہ دونوں کو ایک ہی سمجھتا ہے جمیع علماء کے اس فکر اور عمل کی وجہ سے برادران وطن کے دلوں میں اسلام کی طرف سے جو بدگمانی ہے وہ دور ہو جانی چاہئے اور انہیں سمجھنا چاہئے کہ مسلمان اپنے فکر و عمل کے اعتبار سے جتنا پکا اور سچا مسلمان ہوگا اسی قدر وہ ہندوؤں کے ساتھ ہندوستانی قومیت کا رشتہ زیادہ سے زیادہ مضبوط پائیگا۔

آج ہندوستان سے لیگ کا نام دلشاد مٹ چکا ہے اور مسلمانوں کی عظیم اکثریت پھر جمیع علماء ہند کے علم قیادت کے نیچے جمع ہو رہی ہے اور ان کو اپنی غلط پنداریوں اور غلط کارروائیوں کا کافی احساس و یقین پیدا ہو گیا ہے جس طرح مسلمانوں میں کافی تبدیلی پیدا ہو چکی ہے اسی طرح برادران وطن کو بھی چاہئے کہ وہ اپنے دل بدلیں۔ گزشتہ فکر کا طریقہ بدلیں اور اس راستہ پر مضبوطی سے چلیں جو انسانیت کے محسن اعظم گاندھی جی بنا گئے ہیں۔ یعنی یکہ جبر۔ اور دلخراش باتیں کہنے سے کام نہیں لیتا۔ عدم تشدد اور سچائی یہی دو سمیٹھیاں ہیں جن سے دلوں کی مملکت فوج کی جا سکتی ہے اور بڑے سے بڑے دشمن کو بھی دوست بنایا جا سکتا ہے۔

مکمل لغات القرآن مع فہرست الفاظ جلد سوم

جو ۱۹۴۷ء کی مطبوعات میں سے ہے طبع ہو کر پریس سے آگئی ہے قیمت غیر مجلد چار روپے

۱۹۷۶ء کی دہ مری اہم کتاب ”ترجمان السنہ“ ارشادات نبوی کا جامع اور مستند ذخیرہ بھی عنقریب

طبع ہو کر پریس سے آرہی ہے۔ قیمت غیر مجلد ۷، مجلد ۷، ۸